

राज्यातील टंचाईग्रस्त भागातील
विद्यार्थ्यांची (इ.१० वी व १२ वी) परीक्षा
फी माफी योजनेसाठी निधी वितरणास
प्रशासकीय मान्यता देणेबाबत....

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक:- निधीवि-२०१८/प्र.क्र.२०/एसडी-५
मंत्रालय विस्तार भवन, मुंबई- ४०० ०३२
दिनांक :- १६ मार्च, २०१८.

वाचा :-

- १) शासन निर्णय महसूल व वन विभाग क्रमांक संकीर्ण - २०१७/प्र.क्र.१७३/ म-७,
दि. ७ व ३० ऑक्टोबर, २०१७,
- २) शासन निर्णय महसूल व वन विभाग क्रमांक -एससीवाय- २०१७/प्र.क्र.२७०/ म-७,
दि. २८ फेब्रुवारी, २०१८.
- ३) शासन निर्णय शालेय शिक्षण व क्रीडा विभाग क्र.अनुवि-४९१७/(३२/१७)/अर्थसंकल्प,
दि. ६ जानेवारी, २०१८ व दि. २१ फेब्रुवारी, २०१८
- ४) शिक्षण संचालक यांचे पत्र क्र.शिष्यवृत्ती/१५-१६/इ. १० व १२ वी/शु.माफी/२२१/
१५५२ व २०६३, दिनांक ३ व १३ मार्च, २०१८

शासन निर्णय :-

शालेय शिक्षण व क्रीडा विभागाच्या दिनांक १८ ऑक्टोबर, १९९३ च्या शासन निर्णयान्वये टंचाईग्रस्त भागातील इ.१० वी व १२ वी च्या विद्यार्थ्यांना परीक्षा फी माफीची योजना कार्यान्वित आहे. महसूल व वन विभागाने संदर्भाधीन दिनांक ७ ऑक्टोबर, २०१७ च्या शासन निर्णयान्वये दुष्काळ घोषित करण्याबाबत सुधारित कार्यपद्धती विहीत केली आहे. सदर कार्यपद्धतीनुसार महसूल व वन विभागाच्या दिनांक ३० ऑक्टोबर, २०१७ च्या शासन निर्णयान्वये सन २०१७ च्या खरीप हंगामातील गोंदिया जिल्ह्यातील गोंदिया, तिरोडा व गोरेगांव या ३ तालुक्यांमध्ये मध्यम स्वरूपाचा दुष्काळ जाहीर करून विविध उपाययोजना लागू करण्यास मंजूरी देण्यात आली आहे. तसेच दिनांक २८ फेब्रुवारी, २०१८ च्या शासन निर्णयान्वये सदर उपाययोजना या सन २०१७-१८ च्या खरीप हंगामात अंतिम पैसेवारी ५० पैशापेक्षा कमी असलेल्या विविध जिल्ह्यांतील १४६७९ गावांमध्ये लागू करण्यास मंजूरी देण्यात आली आहे.

२. सन २०१५-१६ मधील दुष्काळग्रस्त विद्यार्थ्यांची इ.१० वी व १२ वी ची परीक्षा फी माफी या योजनेसाठी शासनाच्या दि.१० मार्च, २०१६ च्या शासन निर्णयान्वये राज्य मंडळ, पुणे या कार्यालयास रु.३१,४८,६६,५१०/- एवढा निधी दिला होता. सदर निधीपैकी राज्य मंडळाकडे शिल्लक असलेल्या तरतूदीमधून राज्य मंडळाने सन २०१७-१८ साठी गोंदिया, तिरोडा व गोरेगांव या ३ तालुक्यातील व १४६७९ टंचाईग्रस्त गावातील इ.१० वी व १२ वी मधील विद्यार्थ्यांची परीक्षा फी माफी/प्रतिपूर्ती करण्याबाबतची कार्यवाही करावी. सदर तरतूद अपूरी पडल्यास प्रस्तुत योजनेकरिता सन २०१७-१८ मध्ये वितरित करण्यात आलेल्या रकमेमधून शिल्लक असलेल्या रु.५१,०९,०००/- एवढ्या तरतूदीमधून विद्यार्थ्यांची परीक्षा फी माफी/प्रतिपूर्ती करण्याबाबतची कार्यवाही करावी. सदर तरतूद अर्थसंकल्प कार्यासनाच्या दिनांक ६ जानेवारी, २०१८ व २१ फेब्रुवारी, २०१८ च्या आदेशान्वये उपलब्ध करण्यात आली असून सदर निधी आयुक्त (शिक्षण) , महाराष्ट्र राज्य, पुणे यांना वितरीत केलेला आहे.

३. आयुक्त (शिक्षण), महाराष्ट्र राज्य, पुणे यांनी सदर निधी सचिव, राज्य मंडळ, पुणे यांच्याकडे वर्ग करण्याची कार्यवाही करावी. त्या अनुषंगाने सहाय्यक संचालक, माध्यमिक व उच्च माध्यमिक, महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यात येत आहे.

४. मागणी क्र.ई-२, २२०२ सर्वसाधारण शिक्षण, ८० सर्वसाधारण, ८०० इतर खर्च, (०४) अवर्षणग्रस्त भागातील विद्यार्थ्यांना परीक्षा फी माफी, (०४)(०१) अवर्षणग्रस्त खेडयातील विद्यार्थ्यांना परीक्षा फी माफी/फी ची प्रतिपूर्ती (२२०२ २५८८) ३४, शिष्यवृत्त्या/विद्यावेतने या लेखाशिर्षाखाली सन २०१७-२०१८ या आर्थिक वर्षात उपलब्ध असलेल्या निधीतून खर्च करण्यात यावा.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१८०३१६१४५४३७८१२१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(नेहा हुमरसकर)
कार्यासन अधिकारी, महाराष्ट्र शासन

प्रति,

१. मा.मंत्री (शालेय शिक्षण) यांचे स्वीय सहायक
२. मा. विरोधी पक्षनेता (विधानसभा/विधानपरिषद), महाराष्ट्र राज्य, मुंबई.
३. मा.प्रधान सचिव, (शालेय शिक्षण व क्रीडा विभाग) यांचे स्वीय सहायक
४. महालेखापाल (लेखा व अनुज्ञेयता) महाराष्ट्र १, मुंबई
५. महालेखापाल (लेखापरीक्षा) महाराष्ट्र १, मुंबई १
६. संचालक, लेखा व कोषागारे, मुंबई
७. वरीष्ठ कोषागार अधिकारी, पुणे.
८. निवासी लेखा परीक्षा अधिकारी, मुंबई
९. आयुक्त (शिक्षण), महाराष्ट्र राज्य, पुणे
१०. शिक्षण संचालक, माध्यमिक व उच्च माध्यमिक, पुणे.
११. सचिव, राज्य मंडळ, पुणे.
१२. सर्व विभागीय शिक्षण उपसंचालक
१३. वित्त विभाग, मंत्रालय, मुंबई
१४. कक्ष अधिकारी (अर्थसंकल्प), शालेय शिक्षण व क्रीडा विभाग
१५. निवड धारिका एसडी.-५.